



2024/1976

22.7.2024

REGOLAMENT TA' IMPLIMENTAZZJONI TAL-KUMMISSJONI (UE) 2024/1976

tad-19 ta' Lulju 2024

li jniedi investigazzjoni dwar possibilità ta' cirkomvenzjoni tal-miżuri antidumping imposti mir-Regolament ta' Implementazzjoni (UE) 2021/633 fuq l-importazzjonijiet ta' glutamat tal-monosodju li joriginaw mir-Repubblika

Popolari taċ-Ċina minn importazzjonijiet ta' glutamat tal-monosodju kkunsinnati mill-Malasja, kemm jekk iddikjarati li joriginaw mill-Malasja u kemm jekk le, u li jagħmel tali importazzjonijiet soġġetti għar-registrazzjoni

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea (¹) (“ir-Regolament bażiku”) u b'mod partikolari l-Artikoli 13(3) u 14(5) tiegħu,

Wara li infurmat lill-Istati Membri,

Billi:

A. TALBA

- (1) Il-Kummissjoni Ewropea (“il-Kummissjoni”) rċeviet talba skont l-Artikoli 13(3) u 14(5) tar-Regolament bażiku, biex tinvestiga l-possibbiltà ta' cirkomvenzjoni tal-miżuri anti-dumping imposti fuq l-importazzjonijiet tal-glutamat tal-monosodju li jorigina mir-Repubblika tal-Poplu taċ-Ċina (“RPC”) u biex tagħmel l-importazzjonijiet tal-glutamat tal-monosodju (“MSG”) ikkonsenjati mill-Malasja, kemm jekk iddikjarati li joriginaw mill-Malasja kif ukoll jekk le, li huma soġġetti għar-registrazzjoni.
- (2) It-talba tressqet fis-7 ta' Ġunju 2024 minn Ajinomoto Foods Europe.

B. PRODOTT

- (3) Il-prodott ikkonċernat mill-evażjoni possibbli huwa l-glutamat tal-monosodju, ikklassifikat fid-data tad-dħul fis-seħħ tar-Regolament ta' Implementazzjoni tal-Kummissjoni (UE) 2021/633 (²) taħt il-kodiċi NM ex 2922 42 00 (kodiċi TARIC 2922 42 00 10) u li jorigina mir-RPC (“il-prodott ikkonċernat”). Dan huwa l-prodott li għaliha japplikaw il-miżuri li huma fis-seħħ bħalissa.
- (4) Il-prodott taħt investigazzjoni huwa l-istess bħall-prodott ikkonċernat, li bħalissa jaqa' taħt il-kodiċi NM ex 2922 42 00 iżda kkonsenjat mill-Malasja, kemm jekk iddikjarat li jorigina mill-Malasja kif ukoll jekk le (kodiċi TARIC 2922 42 00 15) (“il-prodott taħt investigazzjoni”).

C. MIŻURI EŻISTENTI

- (5) Il-miżuri li huma fis-seħħ attwalment u li possibbilm qiegħed ikun hemm iċ-ċirkomvenzjoni tagħhom huma miżuri anti-dumping imposti mir-Regolament ta' Implementazzjoni (UE) 2021/633 (“il-miżuri eżistenti”).

D. RAĞUNIJIET

- (6) It-talba fiha provi biżżejjed li qiegħed ikun hemm cirkomvenzjoni tal-miżuri anti-dumping eżistenti fuq l-importazzjonijiet tal-prodott ikkonċernat permezz ta' importazzjonijiet tal-prodott taħt investigazzjoni.
- (7) L-evidenza fit-talba turi dan li ġej.

(¹) ĠU L 176, 30.6.2016, p. 21.

(²) Ir-Regolament ta' Implementazzjoni tal-Kummissjoni (UE) 2021/633 tal-14 ta' April 2021 li jimponi dazju anti-dumping definitiv fuq l-importazzjonijiet tal-glutamat tal-monosodju li jorigina mir-Repubblika tal-Poplu taċ-Ċina wara rieżami tal-iskadenza skont l-Artikolu 11(2) tar-Regolament (UE) 2016/1036 tal-Parlament Ewropew u tal-Kunsill (ĠU L 132, 19.4.2021, p. 63).

- (8) Wara l-impożizzjoni tal-miżuri fuq il-prodott ikkonċernat, seħħet bidla fix-xeja tal-kummerċ li tinvolti l-esportazzjonijiet mir-RPC u mill-Malažja lejn l-Unjoni.
- (9) Din il-bidla tidher li ġejja minn prattika li għaliha ma hemmx räġuni valida jew ġustifikazzjoni ekonomika suffiċjenti ghajr l-estensjoni tad-dazju, jiġifieri t-trazbord tal-prodott ikkonċernat permezz tal-Malažja lejn l-Unjoni. Sa fejn hemm xi pproċessar ta' materjali ta' input f'MSG fil-Malažja, it-talba allegat li tali pproċessar jammonta għal sempliċi operazzjoni ta' assemblaġġ / tlestija skont it-tifsira tal-Artikolu 13(2) tar-Regolament bażiku.
- (10) L-evidenza turi li minhabba l-prattika deskritta hawn fuq, l-effetti ta' rimedju tal-miżuri anti-dumping eżistenti fuq il-prodott ikkonċernat qegħdin jiddgħajfu kemm f'termini ta' kwantità kif ukoll f'termini ta' prezziż. Jidher li dħall volumi sinifikanti ta' importazzjonijiet tal-prodott taħt investigazzjoni fis-suq tal-UE. Barra minn hekk, hemm provi biżżejjed li l-importazzjonijiet tal-prodott taħt investigazzjoni qegħdin isiru bi prezziż danneri.
- (11) Fl-ahħar, l-evidenza turi li l-prezziż tal-prodott taħt investigazzjoni huma oggett ta' dumping fir-rigward tal-valur normali stabbilit qabel ghall-prodott ikkonċernat.
- (12) Fl-eventwalità li l-prattiki ta' cirkomvenzjoni koperti mill-Artikolu 13 tar-Regolament bażiku, differenti minn dik imsemmija hawn fuq, jiġu identifikati matul l-investigazzjoni, l-investigazzjoni tista' tkopri dawn il-prattiki wkoll.

E. PROĊEDURA

- (13) Fid-dawl ta' dak li ntqal hawn fuq, il-Kummissjoni kkonkludiet li teżisti biżżejjed evidenza biex tiġġustifika l-bidu ta' investigazzjoni skont l-Artikolu 13(3) tar-Regolament bażiku u li tagħmel l-importazzjonijiet tal-prodott taħt investigazzjoni soġġetti għal regiżazzjoni, f'konformità mal-Artikolu 14(5) tar-Regolament bażiku.
- (14) Sabiex jiksbu l-informazzjoni meħtieġa għal din l-investigazzjoni, jenhtieg li l-partijiet interessati kollha jikkuntattjaw lill-Kummissjoni minnufi, iżda mhux aktar tard mil-limitu ta' żmien stabbilit fl-Artikolu 3(2) ta' dan ir-Regolament. Il-limitu taż-żmien stabbilit fl-Artikolu 3(2) ta' dan ir-Regolament japplika għall-partijiet interessati kollha. Jekk ikun meħtieġ, jista' wkoll jintalab tagħrif mingħand l-industria tal-Unjoni.
- (15) L-awtoritajiet tal-Malažja u tar-RPC se jiġu nnotifikati bil-ftuħ tal-investigazzjoni.

(a) Struzzjonijiet għat-tfassil ta' preżentazzjonijiet bil-miktub u biex jintbagħtu l-kwestjonarji mimlija u l-korrispondenza

- (16) L-informazzjoni mibghuta lill-Kummissjoni għall-fini tal-investigazzjonijiet għad-difiża tal-kummerċ għandha tkun hielsa mid-drittijiet tal-awtur. Qabel ma jipprezentaw informazzjoni u / jew *data* lill-Kummissjoni li tkun soġġetta għal drittijiet tal-awtur ta' terzi, il-partijiet interessati jridu jitħol lu permess spċificu mingħand id-detentur tad-drittijiet tal-awtur li jippermetti espliċitament (a) li l-Kummissjoni tuża l-informazzjoni u d-data għall-fini ta' dan il-proċediment ta' difiża tal-kummerċ u (b) li tingħata l-informazzjoni u / jew id-data lill-partijiet interessati f'din l-investigazzjoni f'għamlia li tippermetti li jeżerċitaw id-dritt tad-difiża tagħhom.
- (17) Il-preżentazzjonijiet kollha bil-miktub, fosthom l-informazzjoni mitluba f'dan ir-Regolament, il-kwestjonarji mimlija u l-korrispondenza pprovduva mill-partijiet interessati li għalihom jintalab trattament kunkfidenzjali għandhom jiġu mmarkati bħala "Sensitive" ⁽³⁾. Il-partijiet li jipprezentaw informazzjoni matul din l-investigazzjoni huma mistiedna jagħtu räġuni għat-talba tagħhom għal trattament kunkfidenzjali.
- (18) Il-partijiet li jipprovdu informazzjoni "Sensitive" huma mitluba jipprovdu sommarji mhux kunkfidenzjali tagħha skont l-Artikolu 19(2) tar-Regolament bażiku, li jiġu mmarkati "For inspection by interested parties". Jenhtieg li dawn it-taqṣiriet ikunu ddettaljati biżżejjed biex jippermettu li s-sustanza tal-informazzjoni ppreżentata b'mod kunkfidenzjali tintiehem b'mod raġonevoli.

⁽³⁾ Dokument "Sensitive" huwa dokument li jitqies kunkfidenzjali skont l-Artikolu 19 tar-Regolament bażiku u l-Artikolu 6 tal-Ftehim tad-WTO dwar l-Implimentazzjoni tal-Artikolu VI tal-GATT 1994 (il-Ftehim dwar l-Anti-dumping). Dan huwa wkoll dokument protett skont l-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (GU L 145, 31.5.2001, p. 43).

(19) Jekk parti li tipprovdi informazzjoni kunsfidenzjali tonqos milli tagħti raġuni ġusta għal talba ta' trattament kunsfidenzjali jew ma tipprovdi sommarju mhux kunsfidenzjali tagħha fil-format u bil-kwalità mitluba, il-Kummissjoni tista' tinjora tali informazzjoni sakemm ma jkunx jista' jintwera b'mod sodisfaċenti minn sorsi xierqa li l-informazzjoni hija korretta.

(20) Il-partijiet interessati huma mistiedna jressqu l-preżentazzjonijiet u t-talbiet kollha permezz ta' TRON.tdi (<https://webgate.ec.europa.eu/tron/TDI>) inkluži talbiet biex jiġu rregistrati bhala partijiet interessati, dokumenti skenjati ta' prokuri u ta' certifikazzjoni.

(21) Sabiex ikollhom aċċess għal TRON.tdi, il-partijiet interessati jeħtieg ikollhom kont tal-EU Login. L-istruzzjonijiet kollha dwar kif wieħed jirregistra u juža TRON.tdi jinsabu hawnhekk <https://webgate.ec.europa.eu/tron/resources/documents/gettingStarted.pdf>.

Il-partijiet interessati, meta jużaw TRON.tdi jew l-email, jkunu qed jesprimu l-qbil tagħhom mar-regoli applikabbli għall-preżentazzjonijiet elettronici li jinsabu fid-dokument “CORRESPONDENCE WITH THE EUROPEAN COMMISSION IN TRADE DEFENCE CASES” (Korrispondenza mal-Kummissjoni Ewropea fkażiġiet ta' difiża tal-kummerċ) ippubblikat fis-sit tad-Direttorat Ĝenerali għall-Kummerċ: <https://europa.eu/!7tHpY3>.

(22) Il-partijiet interessati jridu jindikaw isimhom, l-indirizz, in-numru tat-telefown u indirizz tal-posta elettronika validu u jenħtieg li jiżguraw li l-indirizz tal-posta elettronika mogħi jkun indirizz tal-posta elettronika kummerċjali uffisċċiali li jiffunzjona u li jiġi cċekkja kuljum. Ladarba jingħataw id-dettalji ta' kuntatt, il-Kummissjoni tikkomunika mal-partijiet interessati permezz tal-posta elettronika biss, dment li ma jkunx hemm talba specifika li d-dokumenti kollha mill-Kummissjoni jintbagħtu b'mezz iehor ta' komunikazzjoni jew dment li n-natura tad-dokument li jrid jintbagħat ma tkunx teħtieg l-użu tal-posta rregistrata. Għal aktar regoli u informazzjoni dwar il-korrispondenza mal-Kummissjoni inkluži l-principji li jaġipplikaw għall-preżentazzjonijiet bil-posta elettronika, jenħtieg li l-partijiet interessati jikkonsultaw l-istruzzjonijiet ta' komunikazzjoni mal-partijiet interessati msemmijin hawn fuq.

(23) L-indirizz tal-Kummissjoni għall-korrispondenza:

European Commission
Directorate-General for Trade
Directorate G
Office: CHAR 04/039
1049 Bruxelles/Brussel
BELGIQUE/BELGIË

TRON.tdi: <https://webgate.ec.europa.eu/tron/tdi>

Email: TRADE-R818-MSG-AC-MALAYSIA@ec.europa.eu

(b) Ġbir ta' tagħrif u seduti ta' smiġħ

(24) Il-partijiet interessati kollha inkluż l-industrija tal-Unjoni, l-importaturi u kwalunkwe assoċjazzjoni rilevanti huma mistiedna jipprezentaw l-opinjonijiet tagħhom bil-miktub u jipprovdū evidenza ta' sostenn dment li dawn is-sottomissionijiet isiru fi żmien l-iskadenza prevista fl-Artikolu 3(2). Barra minn hekk, il-Kummissjoni tista' tisma' lill-partijiet interessati, dment li jagħmlu talba bil-miktub u juru li hemm raġunijiet partikolari għalf-ejn jenħtieg li jinstemgħu.

(c) Talba għal eżenzjonijiet

(25) F'konformità mal-Artikolu 13(4) tar-Regolament bażiku, l-importazzjonijiet tal-prodott taħt investigazzjoni jistgħu jiġu eżentati mill-miżuri jekk l-importazzjoni ma tkunx tikkostitwixxi ċirkomvenzjoni.

(26) Peress li ċ-ċirkomvenzjoni possibbli sseħħ barra mill-Unjoni, jistgħu jingħataw eżenzjonijiet, f'konformità mal-Artikolu 13(4) tar-Regolament bażiku, lill-produtturi tal-prodott taħt investigazzjoni fil-Malażja li jistgħu juru li mħumiex involuti fi prattiki ta' ċirkomvenzjoni kif definit fl-Artikoli 13(1) u 13(2) tar-Regolament bażiku. Jekk ikun hemm produtturi jixtiequ jiksbu eżenzjoni għandhom jipprezentaw ruħhom fil-limitu ta' żmien indikat fl-Artikolu 3(1) ta' dan ir-Regolament. Kopji tal-formola tat-talba għal eżenzjoni għall-produkturi esportaturi fil-Malażja u l-kwestjonarji ghall-importaturi fl-UE huma disponibbli fil-fajl għall-konsultazzjoni mill-partijiet interessati u fis-sit web tad-DG Kummerċ: <https://tron.trade.ec.europa.eu/investigations/case-view?caseId=2737>. Il-kwestjonarji jridu jiġu pprezentati fil-limitu ta' żmien indikat fl-Artikolu 3(2) ta' dan ir-Regolament.

F. REGISTRAZZJONI

- (27) Skont l-Artikolu 14(5) tar-Regolament bażiku, l-importazzjonijiet tal-prodott taht investigazzjoni għandhom ikunu soġġetti għal registrazzjoni sabiex ikun żgurat li, jekk mill-investigazzjoni jirriżulta li tkun ikkonstatata cirkomvenzjoni, ikun jista' jiġi impost ammont xieraq ta' dazji anti-dumping, li ma jaqbiżx id-dazju residwu impost mir-Regolament ta' Implantazzjoni (UE) 2021/633, mid-data li fiha tkun għet imposta r-registrazzjoni ta' dawn l-importazzjonijiet.

G. PERJODI TAŻ-ŻMIEN

- (28) Sabiex ikun hemm amministrazzjoni tajba, jenħtieg li jiġu ddikjarati l-limiti ta' zmien li fihom:
- il-partijiet interessati jistgħu jippreżentaw ruħhom lill-Kummissjoni, jippreżentaw il-kwestjonarji, jagħtu l-fehma tagħhom bil-miktub jew kwalunkwe informazzjoni oħra li trid tiġi kkunsidrata matul l-investigazzjoni,
 - il-produtturi fil-Malażja jitkolu għal eżenzjonijiet mill-miżuri,
 - il-partijiet interessati jistgħu jagħmlu talba bil-miktub biex jinstemgħu mill-Kummissjoni.
- (29) Ta' min jiġbed l-attenzjoni ghall-fatt li l-eżerċitar tad-drittijiet proċedurali stipulati fir-Regolament bażiku jiddependi mill-fatt li l-partijiet jippreżentaw lilhom infuħhom fil-limiti ta' zmien indikati fl-Artikolu 3 ta' dan ir-Regolament.

H. NONKOOPERAZZJONI

- (30) Jekk xi parti interessata tirrifjuta l-acċess jew ma tipprovdix it-tagħrif meħtieg fil-limiti ta' skadenza stipulati, jew tfixkel b'mod sinifikanti l-investigazzjoni, is-sejbiet, pozittivi jew negattivi, jistgħu jsir fuq il-baži tal-fatti disponibbli, f'konformità mal-Artikolu 18 tar-Regolament bażiku.
- (31) Jekk jinstab li xi parti interessata tkun ipprovdiet tagħrif falz jew qarrieq, it-tagħrif ma għandux jitqies u jista' jsir użu mill-fatti disponibbli f'konformità mal-Artikolu 18 tar-Regolament bażiku.
- (32) Jekk parti interessata ma tikkooperax jew tikkoopera parżjalment biss u s-sejbiet għalhekk ikunu bbażati fuq il-fatti disponibbli f'konformità mal-Artikolu 18 tar-Regolament bażiku, ir-riżultat jista' jkun anqas favorevoli għal dik il-parti milli kieku tkun ikkooperat.

I. SKEDA TAL-INVESTIGAZZJONI

- (33) L-investigazzjoni se tintemm, skont l-Artikolu 13(3) tar-Regolament bażiku, fi zmien disa' xhur mid-data li fiha jidhol fis-seħħ dan ir-Regolament.

J. PROċESSAR TA' DATA PERSONALI

- (34) Ta' min jinnota li kull *data personali* miġbura f'din l-investigazzjoni se tiġi trattata f'konformità mar-Regolament (UE) 2018/1725 tal-Parlament Ewropew u tal-Kunsill (⁴).
- (35) Notifika dwar il-protezzjoni tad-data li tinforma lill-individwi kollha dwar il-proċessar ta' *data personali* fil-qafas tal-aktivitajiet tad-difiża tal-kummerċ tal-Kummissjoni hija disponibbli fuq is-sit web tad-DG Kummerċ: <https://europa.eu/vr4g9W>.

K. L-UFFIċJAL TAS-SMIGH

- (36) Il-partijiet interessati jistgħu jitkolu l-intervent tal-Uffiċjal tas-Smigh għall-proċedimenti tal-kummerċ. L-Uffiċjal tas-Smigh jeżamina t-talbiet għall-aċċess għall-fajl, it-tilwim fir-rigward tal-kunfidenzjalitā tad-dokumenti, it-talbiet għal estensjoni tal-limiti ta' zmien u kwalunkwe talba oħra dwar id-drittijiet tad-difiża tal-partijiet interessati u tal-partijiet terzi li jaf tfeġġ matul il-proċediment.

(⁴) Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fizże fir-rigward tal-ipproċessar ta' *data personali* mill-istituzzjoni, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (GU L 295, 21.11.2018, p. 39).

- (37) L-Ufficijal tas-Smigh jista' jorganizza seduti u jagħmilha ta' medjatur bejn il-parti(jiet) interessata/i u s-servizzi tal-Kummissjoni biex jiżgura li d-drittijiet tad-difiża tal-partijiet interessati jkunu qiegħdin jiġu eżerċitati bis-shih. Jenħtieg li talba għal seduta ta' smigh mal-Ufficijal tas-Smigh issir bil-miktub u tispecifika r-raġunijiet għat-talba. L-Ufficijal tas-Smigh jeżamina r-raġunijiet għat-talbiet. Jenħtieg li dawn is-seduti jsiru biss jekk il-kwistjonijiet ma-jkunux ġew solvuti mas-servizzi tal-Kummissjoni fi żmien debitu.
- (38) Kull talba trid tiġi pprezentata fi żmien raġonevoli u bla dewmien sabiex ma xxekkilx l-andament tajjeb tal-proċedimenti. Għal dan l-ghan, jenħtieg li l-partijiet interessati jitkolu l-intervent tal-Ufficijal tas-Smigh malajr kemm jista' jkun wara li jsehh l-avveniment li jiġi għixx. Meta t-talbiet għal seduta ta' smigh jiġi pprezentati lil hinn mill-oqfsa ta' żmien rilevanti, l-Ufficijal tas-Smigh jeżamina wkoll ir-raġunijiet ghaflej Dawn it-Talbiet ikunu saru daqshekk tard, in-natura tal-kwistjonijiet imqajma u l-impatt ta' Dawn il-kwistjonijiet fuq id-drittijiet tad-difiża, filwaqt li jqis kif dovut l-interessi ta' amministrazzjoni tajba u t-testija tal-investigazzjoni fil-hin.
- (39) Għal aktar informazzjoni u għad-dettalji ta' kuntatt, il-partijiet interessati jistgħu jikkonsultaw il-paġni web tal-Ufficijal tas-Smigh fis-sit web tad-DG KUMMER: https://policy.trade.ec.europa.eu/contacts/hearing-officer_en

ADOTTAT DAN IR-REGOLAMENT:

Artikolu 1

Inbdiet investigazzjoni skont l-Artikolu 13(3) tar-Regolament (UE) 2016/1036, sabiex jiġi ddeterminat jekk l-importazzjonijiet tal-glutamat tal-monosodju attwalment ikklassifikat taht il-kodiċi NM ex 2922 42 00 ikkonseñat mill-Malasja, kemm jekk iddiċċi li jorġina mill-Malasja kif ukoll jekk le, (il-kodiċi TARIC 2922 42 00 15) humiex qed jevitaw il-miżuri imposti mir-Regolament ta' Implantazzjoni (UE) 2021/633 fuq il-glutamat tal-monosodju li jorġina mir-Repubblika tal-Poplu taċ-Ċina.

Artikolu 2

1. L-awtoritajiet doganali tal-Istati Membri, skont l-Artikolu 13(3) u l-Artikolu 14(5) tar-Regolament (UE) 2016/1036, għandhom jieħdu l-passi xierqa biex jirregistraw l-importazzjonijiet fl-Unjoni identifikati fl-Artikolu 1 ta' dan ir-Regolament.
2. Ir-registrazzjoni għandha tiskadi disa' xħur wara d-data tad-dħul fis-seħħ ta' dan ir-Regolament.

Artikolu 3

1. Il-partijiet interessati jridu jipprezentaw ruħhom billi jikkuntattjaw lill-Kummissjoni fi żmien 15-il jum mid-data tad-ħul fis-seħħ ta' dan ir-Regolament.
2. Biex ir-rappreżentazzjonijiet tagħħom jiġu kkunsidrati waqt l-investigazzjoni, il-partijiet interessati jridu jipprezentaw il-fehmiet tagħħom bil-miktub u jibagħtu t-tweġġibet ghall-kwestjonarju, talbiet għal eżenzjonijiet, jew kwalunkwe informazzjoni oħra fi żmien 37 jum mid-data tal-pubblikazzjoni ta' dan ir-Regolament f'l-Ġurnal Ufficijal tal-Unjoni Ewropea, sakemm ma jkunx spċifikat mod ieħor.
3. Il-partijiet interessati jistgħu jaapplikaw ukoll biex jinstemgħu mill-Kummissjoni fl-listess limitu ta' żmien ta' 37 jum. Għal seduti ta' smigh li jikkonċernaw il-faži tal-bidu tal-investigazzjoni t-talba trid titressaq fi żmien 15-il jum mid-data tad-ħul fis-seħħ ta' dan ir-Regolament. Kull talba għal seduta ta' smigh trid issir bil-miktub u trid tispecifika r-raġunijiet għat-talba.

Artikolu 4

Dan ir-Regolament għandu jidhol fis-sehh l-ghada tal-jum tal-pubblikazzjoni tiegħu f'Il-Ġurnal Ufficjal tal-Unjoni Ewropea.

Dan ir-Regolament għandu jorbot fl-intier tiegħu u jaapplika direttament fl-Istati Membri kollha.

Magħmul fi Brussell, id-19 ta' Lulju 2024.

Għall-Kummissjoni

Il-President

Ursula VON DER LEYEN
